

प्रेषित,

मनोज कुमार सिंह  
प्रमुख सचिव,  
उ०प्र० शासन।

सेवा में,

निदेशक,  
सूडा, उ०प्र०।


नगर विकास अनुभाग-7

लखनऊ दिनांक 20 दिसम्बर, 2017

विषय-प्रदेश के समस्त नागर निकायों में आवश्यकतानुसार शेल्टर होम निर्मित कराये जाने के संबंध में।  
महोदय,

आप अवगत हैं कि समाज के निर्बल, निराश्रित एवं गरीब वर्ग के आश्रयहीन लोग पर्याप्त संख्या में नगरों में आवासित होते हैं तथा उनमें से अधिकांश लोग जीविकोपार्जन हेतु भी आते हैं। ऐसे आश्रयहीन लोगों के लिए शेल्टर होम की व्यवस्था शासन की शीर्ष प्राथमिकता है। अतः समाज के उक्त वर्ग के लोगों के आश्रय हेतु निम्न कार्यवाही अपरिहार्य है:-


- 1) आपके द्वारा जनपदवार एवं निकायवार शेल्टर होम की सूची (संख्या सहित) उपलब्ध करायी गई है, जिसमें यह सुनिश्चित करें कि उक्त शेल्टर होम का संचालन सुचारू रूप से किया जाय।
  - 2) जनपदवार/ निकायवार उक्त निर्मित शेल्टर होम में प्रतिदिन आवासित होने वाले आश्रयहीन लोगों की संख्या की सूचना प्राप्त कर प्रतिदिन अधोहस्ताक्षरी को अवगत करायें।
  - 3) उक्त कार्य हेतु DAY-NULM के किसी अधिकारी को नोडल अधिकारी भी नामित कर दिया जाय।
  - 4) यह भी सुनिश्चित किया जाय कि यथावश्यक फैंब्रीकेटर्स शेल्टर होम निर्मित कराया जाय।
- 2- अतः इस सम्बन्ध में मुझे यह कहने का निदेश हुआ है कि समाज के निर्बल, गरीब एवं निराश्रित वर्ग के आश्रयहीन लोगों के लिए शेल्टर होम निर्मित कराये जाने एवं उसके सुचारू रूप से संचालन के सम्बन्ध में उपर्युक्तानुसार कार्यवाही सुनिश्चित कराने का कष्ट करें। वर्तमान में भीषण ठण्ड एवं शीतलहर के दृष्टिगत शीर्ष प्राथमिकता अपेक्षित है।

भवदीय,  
  
(मनोज कुमार सिंह) 20/12/17  
प्रमुख सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, नगरीय निकाय निदेशालय, उ०प्र० लखनऊ
2. समस्त नगर आयुक्त, नगर निगम, उ०प्र०।
- 3- समस्त अधिशासी अधिकारी, नगर पालिका परिषद/ नगर पंचायत, उ०प्र०।
- 4- कम्प्यूटर सेल, नगर विकास विभाग को विभागीय वेब साइट पर अपलोड करने हेतु।
5. गार्ड फाइल।

आज्ञा से  
  
(विनीत प्रकाश)  
उप सचिव।  
92

प्रेषित,

मनोज कुमार सिंह  
प्रमुख सचिव,  
उ०प्र० शासन।

सेवा में,

1. समस्त मण्डलायुक्त, उ०प्र०।
2. समस्त जिलाधिकारी, उ०प्र०।
3. समस्त नगर आयुक्त, नगर निगम, उ०प्र०।
4. समस्त अधिशासी अधिकारी, (नगर पंचायत/नगर पालिका परिषद) उ०प्र०।

नगर विकास अनुभाग-7

लखनऊ दिनांक 18 दिसम्बर, 2017

विषय-शीत ऋतु के प्रारम्भ होने एवं सम्भावित शीत लहर की समस्या के दृष्टिगत समस्त नगरों के प्रमुख स्थानों पर अलाव जलवाये जाने के संबंध में।

महोदय,

आप अवगत है कि वर्तमान में शीत ऋतु प्रारम्भ हो गयी है एवं विगत वर्षों की भांति शीघ्र ही सम्पूर्ण प्रदेश भीषण शीत लहर के दौर से गुजरेगा। समाज के निर्बल, निराश्रित एवं गरीब वर्ग के लोग पर्याप्त संख्या में नगरों में निवास करते हैं जिन्हें शीत लहर के कारण भीषण सर्दी का सामना करना पड़ता है। उन्हें इस समस्या से निजात दिलाया जाना शासन की शीर्ष प्राथमिकता है।

2. अतः इस संबंध में मुझे यह कहने का निदेश हुआ है कि समाज के निर्बल, गरीब एवं निराश्रित वर्ग के लोगों को शीत लहर एवं ठण्ड से बचाव हेतु नगर के प्रमुख स्थानों, चौराहो, तांगा स्टैण्ड, बस स्टैण्ड, टैम्पो स्टैण्ड, रेलवे स्टेशन, रैन बसेरा, मलिन बस्तियों तथा अन्य महत्वपूर्ण सार्वजनिक स्थानों पर विगत वर्षों की भांति आवश्यकतानुसार अलाव जलवाये जाने की व्यवस्था सुनिश्चित कराने का कष्ट करें।

उक्त व्यवस्था कराये जाने हेतु नगर निगमों के जोनल अधिकारी एवं अन्य नागर निकायों के अधिशासीगण को उत्तरदायी बनाया जाये। इस जनोपयोगी कार्य में किसी प्रकार की उदासीनता एवं शिथिलता अक्षम्य होगी।

3. कृपया प्राथमिकता के आधार पर उक्त निर्देशों का कड़ाई से अनुपालन सुनिश्चित किया जाये।

भवदीय,

(मनोज कुमार सिंह)  
प्रमुख सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, नगरीय निकाय निदेशालय, उ०प्र० लखनऊ को इस अनुरोध के साथ प्रेषित कि उपर्युक्तानुसार कार्यवाही सुनिश्चित किये जाने हेतु अपने स्तर से समस्त नागर निकायों को निर्देशित करने का कष्ट करें।
2. कम्प्यूटर सेल, नगर विकास विभाग को विभागीय वेब साइट पर अपलोड करने हेतु।
3. गार्ड फाइल।

आज्ञा से

(विनीत प्रकाश)  
उप सचिव।